

आरती श्रीदेवीची १०२

जय देवी जय देवी जय जय रेणुके । तुझे तुळणे हरिहरब्रह्मा ना
तूकें ॥ध्रु॥ चैतन्याचे स्फुरण आदि महामाया । तुझा अंत न कळे
माते शिवजाया । रचिसी ब्रह्मांडासी घालुनिया पाया । तुझी कृपा
तुजला उल्लंघुनि जाया ॥१॥ भक्त गाती तुजला माहुर यमाई । धाव
म्हणती तुळजापुरचे तुकाई । सप्तशृंग चंदलापरमेश्वरी बाई ।
अगणित नाम तुझें अंत नसे काही ॥२॥ जे जे वस्तु दिसे तें तुझे
नांव । तुझेंविण रिकामा न दिसे ठाव । माणिकदास शरण तुज
एक्या भाव । तुझी कृपादृष्टि मजवरते व्हाव ॥३॥